

## مہدویت شیعہ سنی مشترکہ روایات میں

مولف: ڈاکٹر مہدی اکبر نژاد

مترجم: خان محمد صادق جونپوری

امام مہدی (ؑ) کے بارے میں شیعہ اور سنی فرقوں میں اختلاف نظر پایا جاتا ہے لیکن اس کے باوجود ان کے درمیان بہت سے مشترکہ عناصر بھی موجود ہیں۔ تقریباً بین مذاہب اسلامی کی اہمیت کو مد نظر رکھتے ہوئے ان مشترکہ باتوں کو سامنے لانا ضروری ہے۔ یہ مشترکہ باتیں امام مہدی (ؑ) کا نسب، آنحضرت کی شکل و شمائل، علامات ظہور، اس زمانے کے حالات اور اس دور میں رونما ہونے والے واقعات کے سلسلے میں ہیں۔

### حصہ اول: نسب اور شکل و شمائل

الف: امام مہدی (ؑ) کا رسول خدا کی ذریت سے ہونا: مہدی موعود، رسول خدا کی ذریت سے ہیں اور تمام حدیثیں مختلف الفاظ اور انداز میں اس امر پر دلالت کرتی ہیں۔ اس تاکید کی وجہ بھی شاید معلوم ہے۔ یہ پیشین گوئی کی جارہی تھی کہ مستقبل میں بہت سے ایسے دعویٰ دار پیدا ہونگے جو مہدی (ؑ) کو اپنے خاندان سے منسوب کریں گے۔ اسی وجہ سے پہلے ہی بتا دیا گیا کہ مہدی (ؑ)، رسول کی ذریت سے ہونگے۔ اتنی تاکید کے باوجود کچھ لوگوں نے امام مہدی (ؑ) کا تعلق دوسرے خاندانوں سے جوڑنا چاہا لیکن وہ کامیاب نہیں ہوئے۔ کچھ حدیثیں ملاحظہ ہوں:

وَلَعَلَّيْتُمْ مِنَ الدَّهْرِ الْيَوْمِ لَبِثْتُمْ اللَّهُ رَجُلًا مِنْ أَهْلِ بَيْتِي يَمْلَأُهَا عَدْلًا كَمَا مَلَأَتْ جُورًا ۱۔  
ترجمہ: اگر دنیا کا صرف ایک دن باقی ہوگا، تب بھی اللہ تعالیٰ میرے اہل بیت میں سے ایک شخص کو بھیجے گا جو زمین کو اسی طرح عدل و داد سے بھر دے گا جس طرح وہ ظلم و ستم سے بھر چکی ہوگی۔

۱. ابن ابی شیبہ، الکتاب المصنف، حدیث ۳۷۶۳۔

ابن ماجہ اور ترمذی نے بھی رسول خدا سے نقل کیا ہے:

المهدیٰ مثاھل البیت...<sup>۱</sup>۔ ترجمہ: مہدی ہم اہل بیت میں سے ہیں۔  
ذخائر العقبیٰ میں رسول خدا سے نقل ہوا ہے:

لَوْ لَمْ يَبْقَ مِنَ الدُّنْيَا إِلَّا يَوْمٌ وَاحِدٌ لَطَوَّلَ اللَّهُ ذَلِكَ الْيَوْمَ حَتَّى يَبْعَثَ رَجُلًا مِنْ وُلْدِي اسْمُهُ  
كاسمی<sup>۲</sup> ترجمہ: اگر دنیا کا صرف ایک دن باقی ہوگا تو اللہ تعالیٰ اسے طولانی بنا دے گا تاکہ میرا  
ایک بیٹا ظہور کرے جو میرے ہم نام ہوگا۔

شیخ طوسی نے بھی رسول خدا سے نقل کیا ہے:

المہدی من عترتی<sup>۳</sup>۔ ترجمہ: مہدی میری عترت میں سے ہے۔

ب: امام مہدیؑ کا پیغمبر اسلام کے ہم نام ہونا: امام مہدیؑ رسول خدا کے ہم نام ہیں۔ بہت سی احادیث  
میں اس حقیقت کی طرف اشارہ کیا گیا ہے اور شیعہ و سنی دونوں فرقوں کا اس بات پر اتفاق  
ہے۔ ابو داؤد<sup>۴</sup>، ترمذی<sup>۵</sup>، صدوق<sup>۶</sup>، طبرانی<sup>۷</sup>، ابن کثیر<sup>۸</sup>، ابن اثیر<sup>۹</sup>، محقق اربلی<sup>۱۰</sup>، کنجی شافعی<sup>۱۱</sup>، سیوطی<sup>۱۲</sup>،  
متقی ہندی<sup>۱۳</sup> اور دیگر مؤلفین نے اس موضوع کو مختلف انداز میں بیان کیا ہے۔

۱. ابن ماجہ، سنن حدیث ۴۰۸۵؛ ترمذی، سنن، حدیث ۲۲۳۰۔

۲. ابن بابویہ، الامامہ والتبصرہ، ص ۱۵۳؛ صدوق، من لایبضرہ الفقیہ، ج ۳، ص ۱۷۷؛ صدوق، عیون اخبار الرضا، ج ۱، ص ۲۹۷؛ خزازی،  
تقی، کفایۃ الاثر، ص ۲۶۶؛ مفید، الارشاد، ج ۲، ص ۳۴۰؛ قتال نیشاپوری، روضۃ الواعظین، ص ۲۶۱؛ ترمذی، سنن، حدیث ۲۳۳۲۔

۳. طوسی، غیبیت، ص ۱۸۶، ص ۱۳۵؛ قاضی نعمان، شرح الاخبار، ج ۳، ص ۳۷۸؛ مجلسی، بحار الانوار، ج ۵۱، ص ۷۵، حدیث ۳۰؛  
متقی ہندی، کنز العمال، ج ۱۴، حدیث ۳۸۶۶۲۔

۴. ابو داؤد، سنن، حدیث ۴۲۷۶۔

۵. ترمذی، سنن، حدیث ۲۲۳۰۔

۶. صدوق، کمال الدین، ج ۱، ص ۲۸۶، باب ۲۵، حدیث ۱۔

۷. طبرانی، المعجم الکبیر، حدیث ۱۰۲۱۷، ۱۰۲۱۵، ۱۰۲۱۹، ۱۰۲۲۰، ۱۰۲۲۱، ۱۰۲۲۳، ۱۰۲۲۵، ۱۰۲۲۶، ۱۰۲۲۷۔

۸. ابن کثیر، النہایہ، ص ۲۶۔

۹. ابن اثیر، جامع الاصول، حدیث ۷۸۱۰۔

۱۰. اربلی، کشف الغم، ج ۳، ص ۷۳۔

۱۱. کنجی شافعی، البیان فی اخبار صاحب الزمان، باب ۱، حدیث ۲-۳۔

۱۲. سیوطی، الحاوی للفتاویٰ، ج ۲، ص ۷۰۔

۱۳. متقی ہندی، کنز العمال، حدیث ۳۸۶۵۵ و ۳۸۷۰۷۔

ج: امام مہدیؑ اور رسول خداؐ کی کنیت کا ایک ہونا: بعض روایتوں میں امام مہدیؑ اور رسول خداؐ کی کنیت کو ایک بتایا گیا ہے۔ آنحضرت سے منقول ہے:

يَخْرُجُ رَجُلٌ مِّنْ وَّلْدِي اسْمُهُ كَاسِمِي وَكُنْيَتُهُ كَكُنْيَتِي<sup>۱</sup>۔ ترجمہ: آخری زمانے میں میرا ایک فرزند ظاہر ہوگا جو میرا ہمنام اور ہم کنیت ہوگا۔ اسی طرح آنحضرت ارشاد فرماتے ہیں:

لَوْلَمْ يَبْقَ مِنَ الدُّنْيَا إِلَّا سَاعَةٌ وَاحِدَةٌ لَطَوَّلَ اللَّهُ تِلْكَ السَّاعَةَ حَتَّى يَخْرُجَ رَجُلٌ مِّنْ ذُرِّيَّتِي اسْمُهُ كَاسِمِي وَكُنْيَتُهُ كَكُنْيَتِي يَمَلَأُ الْأَرْضَ قِسْطًا وَعَدْلًا كَمَا مَلَأْتَ ظُلْمًا وَجوراً<sup>۲</sup>۔ ترجمہ: اگر دنیا کا صرف ایک دن باقی ہوگا تو خدا اسے طولانی بنا دے گا تاکہ میرا ایک فرزند ظاہر ہو جو میرا ہمنام اور ہم کنیت ہے اور زمین کو اسی طرح عدل و انصاف سے بھر دے جس طرح ظلم و ستم سے بھر چکی ہے۔

د: امام مہدیؑ کا حضرت علیؑ کی نسل سے ہونا: شیعہ و سنی دونوں فرقے اس امر پر بھی متفق ہیں کہ امام مہدیؑ حضرت علیؑ کی نسل سے ہیں۔ چند حدیثیں ملاحظہ ہوں:

سیوطی نے طبرانی سے اور انہوں نے عبداللہ بن عمر اور انہوں نے رسول خداؐ سے نقل کیا ہے کہ آنحضرت نے حضرت علیؑ کا ہاتھ پکڑ کر فرمایا:

سَيَخْرُجُ مِنْ صُلْبِ هَذَا فَتَحِي يَمَلَأُ الْأَرْضَ قِسْطًا وَعَدْلًا<sup>۳</sup>۔ ترجمہ: اس کی نسل سے ایک جوان ظہور کرے گا جو زمین کو عدل و انصاف سے بھر دے گا۔

جوینی شافعی نے ابن عباس سے نقل کیا ہے کہ رسول خداؐ نے فرمایا:

”علی بن ابی طالب میری امت کے امام اور ان کے درمیان میرے جانشین ہیں۔ ان کی اولاد میں قائم منتظر ہے جو زمین کو اسی طرح عدل و انصاف سے بھر دے گا جس طرح وہ ظلم و جور سے بھر گئی ہوگی“<sup>۴</sup>۔

شیخ طوسی نے رسول خداؐ سے روایت کی ہے:

۱. مقدسی شافعی، عقد الدرر، باب ۲، ص ۵۶۔

۲. مفید، مکتب الاعتقاد، ص ۴۳؛ ابن ابی جہور، عوالم اللالی، ج ۳، ص ۹۱، حدیث ۱۲۵۔

۳. سیوطی، العرف الوردی فی اخبار المہدی، ص ۲۱۹۔

۴. جوینی، فراند السطین، ج ۲، ص ۳۲، حدیث ۵۸۹۔

فَعِنْدَ ذَٰلِكَ خَرُوجُ الْمَهْدِيِّ وَهُوَ رَجُلٌ مِنْ وُلْدِ هَذَا وَاشَارَ بِيَدِهِ إِلَى عَلِيِّ بْنِ أَبِي طَالِبٍ -  
ترجمہ: اور اس وقت مہدی ظہور کریں گے اور وہ اس کی اولاد میں سے ہے اور ہاتھ سے علی بن  
ابی طالب کی طرف اشارہ کیا....

صدوق نے امام باقر سے روایت کی ہے:

”امیر المؤمنین نہروان سے واپسی پر کوفہ میں خطبہ دے رہے تھے۔ اسی درمیان یہ خبر ملی کہ  
معاویہ ان کی برائی کرتا ہے اور ان پر نفرین کرتا ہے اور ان کے ساتھیوں کو قتل کرتا ہے۔  
حضرت نے ایک خطبہ دیا یہاں تک کہ فرمایا: اس امت کا مہدی میری اولاد میں سے ہے“<sup>۱</sup>۔

۵: امام مہدیؑ کا جناب فاطمہؑ کی نسل سے ہونا: اس سلسلے میں بہت سی حدیثیں متقدم اور متاخر کتابوں  
میں نقل ہوئی ہیں۔ ابن ماجہ نے ام سلمہ سے نقل کیا ہے کہ انہوں نے رسول خدا سے سنا ہے:  
المَهْدِيُّ مِنْ عَنَّتِي مَنْ وُلِدَ فَاطِمَةً<sup>۲</sup>۔ ترجمہ: مہدی میری خاندان سے اور فاطمہؑ کی اولاد  
سے ہے۔

ابی داؤد نے ام سلمہ<sup>۳</sup> سے اور نعیم بن حماد<sup>۴</sup>، حاکم<sup>۵</sup> اور متقی ہندی<sup>۶</sup> نے بھی اس حدیث کو نقل کیا ہے۔  
شیعہ حدیثوں میں بھی یہ مضمون بیان ہوا ہے۔ کلینی نے امام محمد باقر سے نقل کیا ہے کہ آپ جابر بن  
عبداللہ انصاری سے اس طرح روایت کرتے ہیں:

”میں جناب فاطمہؑ کی خدمت میں پہنچا۔ آپ کے سامنے ایک تختی تھی جس پر آپ کی ذریت  
سے پیغمبر اسلامؐ کے جانشینوں کا نام تحریر تھا۔ میں نے شمار کیا وہ بارہ لوگ تھے اور سب سے  
آخر میں قائم کا نام تھا“<sup>۷</sup>۔  
شیخ طوسی نے امام محمد باقر سے نقل کیا ہے:

۱. طوسی، کتاب الغیبة، ص ۱۸۵، حدیث ۱۴۴۔

۲. صدوق، معانی الاخبار، ص ۶۱۔

۳. ابن ماجہ، سنن، حدیث ۴۲۷۸۔

۴. ابی داؤد، سنن، حدیث ۴۰۸۶۔

۵. نعیم بن حماد، الفتن، ص ۳۷۵۔

۶. حاکم نیشاپوری، المستدرک علی الصحیحین، ج ۴، ص ۵۵۷۔

۷. متقی ہندی، کنز العمال، ج ۱۴، ص ۲۶۲، حدیث ۳۸۶۶۲۔

۸. کلینی، اصول کافی، ج ۱، ص ۵۳۲، حدیث ۹۔

المہدی رجل من ولد فاطمہ<sup>۱</sup>۔ ترجمہ: مہدی (ؑ) فاطمہؑ کی اولاد میں سے ہے۔  
 و: امام مہدی (ؑ) کا پیغمبر اسلام سے مشابہ ہونا: امام مہدی (ؑ) رسول خداؑ سے مشابہ ہیں۔ جس طرح  
 موعود اسلام رسول خداؑ کے ہمنام ہیں اسی طرح شکل و شمائل اور خلق و خو میں بھی آپ سے مشابہ ہیں  
 اور اس مشابہت میں بھی ایک راز پوشیدہ ہے اور وہ یہ ہے کہ اسلام کی تبلیغ کا آغاز رسول خداؑ سے ہوا  
 اور اس کی تکمیل بھی آخری زمانے میں ایسے شخص کے ہاتھوں ہوگی جو ہر طرح سے رسول خداؑ سے  
 مشابہ ہوگا۔

پیغمبر اسلام ارشاد فرماتے ہیں:

القائم من وُلدی اسمہ... وشمائلہ شمائلی...<sup>۲</sup>۔ ترجمہ: قائم میری اولاد میں سے ہے۔ اس کا  
 نام میرے نام سے مشابہ ہے... اور اس کی شکل و شمائل مجھ سے مشابہ ہے۔  
 نیز رسول خداؑ سے منقول ہے:

المہدی من وُلدی... اشبه الناس بی خلقاً وخلقاً...<sup>۳</sup>۔ ترجمہ: مہدی میرے فرزندوں میں  
 ہے... اور مجھ سے سب سے زیادہ مشابہ ہے شکل و شمائل میں اور رفتار و کردار میں...  
 ابن حبان نے رسول خداؑ سے نقل کیا ہے:

يَخْرُجُ رَجُلٌ مِنْ أَهْلِ بَيْتِي يُوَاطِي اسْمَهُ اسْمِي وَخُلُقَهُ خُلُقِي...<sup>۴</sup>۔ ترجمہ:  
 میرے اہل بیت میں سے ایک شخص ظہور کرے گا جو میرے ہمنام ہوگا اور اس کا کردار مجھ سے  
 مشابہ ہوگا۔

خطیب بغدادی نے پیغمبر اسلام سے روایت کی ہے:

... لا تذهب الايام والليالي حتى يسكنها رجلٌ من عترتي يشبه خلقه خلقى وخلقته خلقى يملا  
 الدنيا قسطاً وعدلاً...<sup>۵</sup>۔ ترجمہ:... زمانہ ختم نہ ہوگا یہاں تک کہ میری ذریت سے ایک شخص

۱. کلینی، اصول کافی، ج ۱، ص ۵۳۲، حدیث ۹۔

۲. صدوق، کمال الدین، ج ۲، ص ۴۱۵، حدیث ۶ و ص ۲۵۷، حدیث ۲۔

۳. ایضاً، ج ۱، ص ۲۸۶۔

۴. ابن حبان، صحیح، ج ۱۵، ص ۲۳۷، حدیث ۶۸۲۵۔

۵. خطیب بغدادی، تاریخ بغداد، ج ۹، ص ۴۷۱، ش ۱۵۰۱۔

شخص ظاہر ہوگا جس کی شکل و شمائل اور رفتار و کردار مجھ سے مشابہ ہوگا اور وہ دنیا کو قسط و عدل سے بھر دے گا۔

ز: نورانی چہرہ: وہ نورانی چہرہ جسے ہم صرف اولیائے الہی میں دیکھ سکتے ہیں، اپنی مکمل آب و تاب کے ساتھ مہدی موعود (ع) میں جلوہ افروز ہوگا۔ جوینی نے رسول خدا سے روایت کی ہے:

المہدی من ولدی... کان وجہہ کوکب ڈری...<sup>۱</sup>۔ ترجمہ: مہدی میری اولاد میں سے ہے۔ ہے۔ اس کا چہرہ چمکتے تارے کی طرح ہوگا۔

کنجی شافعی نے بھی اس روایت کو نقل کیا ہے<sup>۲</sup>۔ محقق اربلی نے بھی اسی مضمون کو رسول خدا سے نقل نقل کیا ہے:

المہدی من ولدی... کانہ کوکب ڈری...<sup>۳</sup>۔ ترجمہ: مہدی میری اولاد میں سے ہے اور اس کا چہرہ چمکتے تارے کی طرح ہوگا۔

ح: کشادہ پیشانی اور لمبی ناک: حدیثوں میں امام مہدی کی کشادہ پیشانی اور لمبی ناک کے بارے میں بتایا گیا ہے۔ صنعانی نے رسول خدا سے روایت کی ہے:

ان المہدی اقفی اجلی<sup>۴</sup>۔ ترجمہ: مہدی لمبی ناک اور کشادہ پیشانی والا ہے۔

اسی مضمون کو ابی داؤد نے اپنی سنن<sup>۵</sup>، حاکم نیشاپوری نے مستدرک<sup>۶</sup>، ابن اثیر نے جامع الاصول<sup>۷</sup>، کنجی شافعی نے البیان فی اخبار صاحب الزمان<sup>۸</sup> اور مناوی نے فیض القدر<sup>۹</sup> میں نقل کیا ہے۔

۱. جوینی، فرائد السمطين، ج ۲، حدیث ۵۶۵، ص ۳۱۳۔

۲. کنجی شافعی، البیان فی اخبار صاحب الزمان، باب ۷، حدیث ۵۰ و مقدسی شافعی، عقدا الدرر، ج ۱، ص ۳۸۔

۳. اربلی، كشف الغمّة فی معرفة الامّة، ج ۳، ص ۲۵۹، حدیث ۸؛ راوندی، الخراج والخراج، ج ۳، ص ۱۱۰۴، حدیث ۲۳؛ طبری، دلائل الامامة، ص ۲۷۳۔

۴. صنعانی، المصنف، حدیث ۲۰۷۷۳۔

۵. ابی داؤد، سنن، کتاب المہدی، حدیث ۲۳۸۵۔

۶. حاکم نیشاپوری، المستدرک علی الصحیحین، حدیث ۵۵۷۔

۷. ابن اثیر، جامع الاصول، حدیث ۷۸۱۳۔

۸. کنجی شافعی، البیان فی اخبار صاحب الزمان، باب ۸، حدیث ۳۱۔

۹. مناوی، فیض القدر، حدیث ۹۲۴۴۔

شیعہ روایتوں میں بھی یہی مضمون نقل ہوا ہے۔ نعمانی نے حضرت علیؑ سے روایت کی ہے کہ آپ نے امام حسینؑ کی طرف نظر کرتے ہوئے فرمایا:

وَسَيُخْرِجُ اللَّهُ مِنْ صُلْبِهِ رَجُلًا بَأْسُهُ نَبِيكُمْ... وَهُوَ رَجُلٌ أَجَلَى الْجَبِينِ... أَقْبَى الْأَنْفِ...<sup>۱</sup>۔  
ترجمہ: اللہ تعالیٰ اس کی ذریت سے ایسے شخص کو پیدا کرے گا جو پیغمبر کے ہمنام ہوگا... اس کی پیشانی کشادہ اور ناک لمبی ہوگی...

ط: گال پر خال: بعض حدیثوں میں صرف رخسار پر تل کا تذکرہ ہے اور دوسری حدیثوں میں داہنے گال پر خال کا تذکرہ ہے۔ شیخ صدوق نے ایک روایت نقل کی ہے:

بِخَدِّهِ الْإِيْمَنُ خَالٌ...<sup>۲</sup>۔ ترجمہ: ان کے داہنے رخسار پر تل ہے...

نعمانی نے صرف رخسار پر تل ہونے کو نقل کیا ہے<sup>۳</sup>۔ قطب راوندی نے بھی نقل کیا ہے کہ آپ کے داہنے رخسار پر تل ہے<sup>۴</sup>۔ جوینی نے امام مہدیؑ کی شکل و شمائل کے سلسلے میں رسول خداؐ سے اس حدیث کو نقل کیا:

... فِي خَدِّهِ خَالٌ أَسْوَدٌ...<sup>۵</sup>۔ ترجمہ: ان کے رخسار پر کالا تل ہے...  
کنجی شافعی نے رسول خداؐ سے نقل کیا ہے:

... فِي خَدِّهِ الْإِيْمَنُ خَالٌ أَسْوَدٌ...<sup>۶</sup>۔ ترجمہ: مہدی کے داہنے رخسار پر کالا تل ہے...

ی: سامنے کے دانتوں کے درمیان فاصلہ: امام مہدیؑ کی ایک اور خصوصیت جس کو مشترکہ طور پر شیعہ و سنی کتابوں میں نقل کیا گیا ہے وہ آپ کے دانتوں کی وصف ہے۔ نعمانی نے امیر المومنینؑ سے نقل کیا ہے:

هو (المهدي) رجلٌ... اقلحُ الثنايا...<sup>۷</sup>۔ ترجمہ: مہدی کے سامنے والے دانتوں کے درمیان

۱. نعمانی، غیبت، ص ۲۱۳، حدیث ۲: اربلی، کشف الغمۃ، ج ۳، ص ۲۵۹؛ طبری، دلائل الامامۃ، ص ۲۵۸؛ بحار الانوار، ج ۵۱، ص ۴۰، حدیث ۳۹، ص ۱۳۱، حدیث ۲۵؛ ابو عمر والدانی، سنن، ص ۹۲۔

۲. صدوق، کمال الدین، ج ۲، ص ۴۳۵، حدیث ۱۹؛ بحار الانوار، ج ۵۲، ص ۳۳، حدیث ۲۸۔

۳. نعمانی، غیبت، ص ۳۰۴، حدیث ۱۲۔

۴. راوندی، الخراج والخراج، ج ۲، ص ۹۵۸۔

۵. جوینی، فرائد السطین، ج ۲، حدیث ۵۶۵۔

۶. کنجی شافعی، البیان فی اخبار صاحب الزمان، باب ۱۸، حدیث ۵۱۔

۷. نعمانی، غیبت، باب ۱۳، ص ۲۱۳، حدیث ۲؛ مجلسی، بحار الانوار، ج ۵۱، ص ۳۹، حدیث ۲۰۔

فاصلہ ہو گا۔

ابو نعیم نے رسول خدا سے نقل کیا ہے:

لَيُعْتَنُّ اللَّهُ مِنْ عَنَتِي رَجُلًا اَفْرَقَ التَّنَائِيَا...<sup>۱</sup>۔ ترجمہ: اللہ تعالیٰ میری ذریت سے سے ایسے فرد کو بھیجے گا جس کے سامنے والے اوپری دانتوں کے درمیان فاصلہ ہو گا۔

ک: چالیس سال کی عمر میں ظہور: روایتوں کے مطالعہ سے معلوم ہوتا ہے کہ امام مہدی (ع) ایسے سن میں ظہور فرمائیں گے جو جسمانی طور پر انسانی کمال کا سن ہے اور آپ ظاہری سن و سال کے اعتبار سے چالیس سال کی عمر میں ظاہر ہوئے۔ البتہ چالیس سال کے علاوہ بھی بتایا گیا ہے لیکن وہ بھی چالیس کے قریب ہے۔ جوینی نے رسول خدا سے نقل کیا ہے:

المهدى من وُلدى ابن اربعين سنة<sup>۲</sup>

ترجمہ: مہدی میرے فرزندوں میں سے ہیں چالیس سال کی عمر میں

کنجی شافعی نے بھی اسی حدیث کو نقل کیا ہے<sup>۳</sup>۔

قطب راوندی نے نقل کیا ہے:

علامته ان يكون شيخ السن شاب المنظره حتى ان الناظر اليه ليحسبه ابن اربعين سنة او ما دونها<sup>۴</sup>۔ ترجمہ: ہمارے قائم کے ظہور کی علامت یہ ہے کہ عمر کے لحاظ سے کس سن سال لیکن چہرہ سے جوان ہو گا اور دیکھنے والا چالیس سال کا یا اس سے بھی کم سمجھے گا۔

حصہ دوم: ظہور کی کیفیت اور علامات

الف: ظہور کا حتمی ہونا: بہت سی حدیثوں میں اس بات پر تاکید کی گئی ہے کہ ظہور حتمی ہے۔ بعض حدیثوں میں بیان ہوا ہے کہ اگر دنیا کا صرف ایک روز بچا ہو گا تب بھی وہ موعود آئے گا<sup>۵</sup>۔ بعض حدیثوں میں بہت تاکید سے کہا گیا ہے کہ یہ دنیا ختم نہ ہو گی جب تک مہدی موعود (ع) ظاہر نہ ہو جائیں!

۱. منقول از کنجی شافعی، البیان فی اخبار صاحب الزمان، باب ۱۹، ص ۸۳، ج ۵۲۔

۲. جوینی، فرائد السمطين، ج ۲، ص ۵۶۵۔

۳. کنجی شافعی، البیان فی اخبار صاحب الزمان، باب ۸، حدیث ۵۱۔

۴. راوندی، الخراج و الجرائح، ج ۳، ص ۱۱۷۰؛ بحار الانوار، ج ۵۲، ص ۲۸۵، حدیث ۱۶؛ صدوق، کمال الدین، ج ۱، ص ۳۱۵،

حدیث ۲۔

۵. ترمذی، صحیح، حدیث ۲۲۳۱؛ ابی داؤد، سنن، حدیث ۳۲۷۶۔



ترمذی نے رسول خدا سے نقل کیا ہے:

لَا تَذْهَبُ الدُّنْيَا حَتَّى يَمْلِكَ الْعَرَبُ رَجُلًا مِنْ أَهْلِ بَيْتِي يُوَاطِي اسْمَهُ اسْمِي<sup>۱</sup>۔ ترجمہ: یہ دنیا ختم نہ ہوگی یہاں تک کہ میرے اہل بیت میں سے میرا ہم نام ایک شخص عرب پر حاکم ہوگا۔ ترمذی نے اگلی حدیث میں بھی اسی مضمون کو نقل کیا ہے<sup>۲</sup>

ابن ابی شیبہ<sup>۳</sup>، ابی داؤد<sup>۴</sup>، احمد بن حنبل<sup>۵</sup>، ابن ماجہ<sup>۶</sup> اور طبرانی<sup>۷</sup> نے اسی مضمون کو اپنی کتابوں میں نقل کیا ہے۔ اس مضمون کو شیعہ محدثین جیسے کلینی<sup>۸</sup>، طوسی<sup>۹</sup> اور طبری<sup>۱۰</sup> نے بھی نقل کیا ہے۔

ب: محل ظہور: امام زمانہ (عج) کے محل ظہور، آپ کے خاص اصحاب اور آنحضرت سے لوگوں کی بیعت کے بارے میں کثرت سے حدیثیں نقل ہوئی ہیں۔ ان روایتوں کے مطالعہ سے معلوم ہوتا ہے کہ آپ کا ظہور مکہ سے ہوگا<sup>۱۱</sup> اور کافی حد تک اس بات پر بھی اتفاق ہے کہ آپ کعبہ کے قریب ظہور کریں گے۔ رسول خدا سے منقول ہے:

فَيَأْتِيهِ عَصَابُ الْعِرَاقِ وَ أَبْدَالُ الشَّامِ فَيُبَايِعُونَهُ بَيْنَ الرُّكْنِ وَ الْمَقَامِ...<sup>۱۲</sup>  
ایک گروہ عراق سے اور کچھ بزرگ شام سے مہدی کے پاس آئیں گے اور رکن و مقام کے درمیان ان کی بیعت کریں گے...

۱. ابن ابی شیبہ، الکتاب المصنف، حدیث ۱۹۴۸۷۔

۲. ترمذی، الجامع الصحیح، حدیث ۲۲۳۰۔

۳. ایضاً، حدیث ۲۲۳۱۔

۴. ابن ابی شیبہ، الکتاب المصنف، حدیث ۱۹۴۸۷۔

۵. ابی داؤد، سنن، حدیث ۴۲۸۲-۴۲۸۳۔

۶. احمد بن حنبل، مسند، ج ۱، ص ۳۷۶-۳۷۷۔

۷. ابن ماجہ، سنن، حدیث ۲۷۷۹۔

۸. طبرانی، المعجم الکبیر، حدیث ۱۰۲۲۶ و ۱۰۲۲۷۔

۹. کلینی، اصول کافی، ج ۱، ص ۳۹۸، حدیث ۲۔

۱۰. طوسی، کتاب الغیبة، ص ۱۸۵۔

۱۱. طبری، دلائل الامامة، ص ۲۵۵ و ص ۵۴۔

۱۲. ایضاً، ص ۲۴۰، نعمانی، غیبت، ص ۳۱۳، حدیث ۴ و ص ۳۱۵، حدیث ۹؛ علی بن ابراہیم قمی، تفسیر القمی، ج ۲، ص ۱۲۹، عیاشی،

تفسیر، ج ۱، ص ۶۷، حدیث ۱۱۷، مقدسی شافعی، عقد الدرر، باب ۲، ص ۵۶۔

۱۳. نعیم بن حماد، الفتن، حصہ چار، ص ۲۴۲، حدیث ۹۵۰۔

علی بن ابراہیم قمی نے امام محمد باقرؑ سے روایت کی ہے:  
 گویا میں قائم کو دیکھ رہا ہوں کہ حجر الاسود پر تکیہ کئے ہوئے حق بیان کر رہے ہیں...<sup>۱</sup>  
 مقدسی شافعی نے رسول خداؐ سے نقل کیا ہے:  
 ...يُبَايِعُ لَهُ النَّاسُ بَيْنَ الرُّكْنِ وَ الْمَقَامِ<sup>۲</sup>۔ ترجمہ: مہدی کی رکن و مقام کے درمیان  
 بیعت کی جائے گی۔

ج: ظہور سے قبل امام زمانہ (ع) کا مدینہ میں ظاہر ہونا: جو کچھ بیان ہوا وہ امام کے رسمی ظہور کے سلسلے میں  
 ہے۔ لیکن بعض روایتوں سے معلوم ہوتا ہے اس سے پہلے بھی آپ مدینہ میں غیر رسمی طور پر ظاہر  
 ہوں گے پھر مکہ آئیں گے اور رسمی طور پر اپنے ظہور کا اعلان کریں گے۔ اہل سنت کی بعض معتبر  
 کتابوں میں درج ہے:

... مدینہ کا ایک شخص مکہ آئے گا اور مکہ کے کچھ لوگ اس کے ارد گرد جمع ہوں گے... پھر  
 رکن و مقام کے درمیان ان کی بیعت کریں گے...<sup>۳</sup>

اس طرح کی روایتوں سے ظاہر ہوتا ہے کہ رسمی قیام سے قبل، آپ مدینہ میں سکونت پذیر ہوں گے  
 اور کچھ لوگ آپ کو مہدی (ع) کے نام سے جانتے بھی ہوں گے۔ پھر فتنہ سفیانی کے ظاہر ہونے کے بعد  
 آپ مدینہ سے مکہ تشریف لے جائیں گے اور اپنے رسمی ظہور کا اعلان کریں گے۔

ان ساری حدیثوں کے مطالعہ سے معلوم ہوتا ہے کہ اگرچہ ان حدیثوں میں اصل موضوع پر ایک  
 طرح کا اتفاق نظر پایا جاتا ہے لیکن بعض جزئی اختلافات بھی موجود ہیں، مثال کے طور پر محل ظہور اور قیام  
 کے آغاز کے بارے میں بعض حدیثوں میں رکن و مقام<sup>۴</sup>، بعض میں حجر الاسود پر تکیہ دینا<sup>۵</sup>، بعض میں زمزم و  
 مقام کے درمیان<sup>۶</sup>، بعض میں حجر الاسود اور در کعبہ کے درمیان<sup>۷</sup>، بعض میں مقام ابراہیم<sup>۸</sup>، بعض میں صرف

۱. علی بن ابراہیم قمی، تفسیر القمی، ج ۲، ص ۲۰۴۔

۲. مقدسی شافعی، عقد الدرر، باب ۲، ص ۵۶۔

۳. احمد بن حنبل، مسند، ج ۶، ص ۳۱۶؛ ابی داؤد، سنن، حدیث ۴۲۸۰؛ مقدسی شافعی، عقد الدرر، باب ۴، ص ۱۰۳-۱۰۴۔

۴. نعیم بن حماد، الفتن، چوتھا حصہ، ص ۲۲۰، حدیث ۹۴۳ و ۲۴۲، حدیث ۹۵۰؛ نعمانی، غیبت، ص ۲۷۴، حدیث ۵۵۔

۵. نعمانی، غیبت، ص ۳۱۵، حدیث ۹؛ علی بن ابراہیم قمی، تفسیر قمی، ج ۲، ص ۲۰۴۔

۶. طبری، دلائل الامامہ، ص ۲۴۸۔

۷. راوندی، الخرائج والجرائح، ج ۲، ص ۹۲۳۔

۸. طبری، دلائل الامامہ، ص ۲۴۸۔

صرف مسجد الحرام اور بعض میں صرف مکہ<sup>۲</sup> کا نام لیا گیا ہے۔ ان سے یہ نتیجہ اخذ کیا جاسکتا ہے کہ امام زمانہ (ع) کا مکہ میں مسجد الحرام اور کعبہ کے قریب ظہور ہوگا۔

د: امام (ع) کی مدد کے لئے فرشتوں کا ظاہر ہونا: بے شک امام زمانہ (ع) کی کامیابی میں غیبی امداد کا بڑا اثر ہوگا جس کے بعد ساری پریشانی خود بخود ختم ہو جائیگی۔ فرشتوں کا نزول بھی غیبی امداد کا ایک نمونہ ہے۔ ہزاروں فرشتے امام کی مدد کے لئے نازل ہوں گے لیکن ان کی تعداد کے بارے میں متعدد روایتیں وارد ہوئی ہیں۔ ابو نعیم نے علی بن ابی طالب سے روایت کی ہے:

يَخْرُجُ الْمَهْدِيُّ يَمُدُّهُ اللَّهُ بِثَلَاثَةِ آلَافٍ مِنَ الْمَلَائِكَةِ...<sup>۳</sup> ترجمہ: مہدی (ع) ظہور کریں گے اللہ تعالیٰ تین ہزار فرشتوں کے ذریعہ ان کی مدد کرے گا... شیخ صدوق نے امام صادق سے روایت کی ہے:

كَأَنِّي أَنْظِرُ إِلَى الْقَائِمِ عَلَى ظَهْرِ النَّجْفِ... فَذَا نَشَرَ رَايَةَ رَسُولِ اللَّهِ أَنْحَطَّ إِلَيْهِ ثَلَاثَةُ عَشَرَ أَلْفَ مَلَكًا وَثَلَاثَةَ عَشَرَ مَلَكًا كُلُّهُمْ يَنْتَظِرُ الْقَائِمَ...<sup>۴</sup> ترجمہ: گویا میں قائم کو نجف کے سامنے دیکھ رہا رہا ہوں... رسول خدا کے علم کو لہراتے وقت ۱۳۰۱۳ فرشتے نازل ہوں گے اور سب مہدی کا انتظار کر رہے ہوں گے۔

امام (ع) کے اصحاب

امام (ع) کے اصحاب کسی خاص قوم سے متعلق نہیں ہیں بلکہ مختلف اقوام اور گروپوں اور پورے دنیا سے ہوں گے۔ وہ لوگ جو امام (ع) کی نصرت کے لئے آئیں گے وہ اقالیم الارض اور عجم، عرب، شام، مصر اور دوسرے ملکوں سے ہوں گے۔ پیغمبر اسلام سے منقول ہے:

إِيَّاهَا النَّاسُ... وَتَلَاكُمُ خَيْرَ أُمَّةٍ مُحَمَّدٍ فَالْحَقُوا بِهِ بِمَكَّةَ فَانَّهُ الْمَهْدِيُّ... فَيَخْرُجُ الْإِبْدَالُ مِنَ الشَّامِ وَاشْبَاهِهِمْ وَيَخْرُجُ إِلَيْهِ وَالنَّجْبَاءُ مِنَ مِصْرَ وَعَصَائِبُ أَهْلِ الشَّرْقِ وَاشْبَاهِهِمْ حَتَّى يَأْتُوا مَكَّةَ فَيَبِيعُ لَهُ بَيْنَ الرُّكْنِ وَالْمَقَامِ...<sup>۵</sup>

۱. طبری، دلائل الامامة، ص ۲۵۲۔

۲. کلینی، اصول کافی، ج ۱، ص ۲۳۱، ج ۳؛ نعمانی، غیبت، ص ۱۷۹، حدیث ۲۵؛ راوندی، الخراج والخراج، ج ۲، ص ۶۹۰، حدیث ۱۔

۳. کتبی شافعی، البیان فی اخبار صاحب الزمان، باب ۱۹، ص ۸۲، حدیث ۵۳؛ مقدسی شافعی، عقد الدرر، باب سوم، ص ۶۳۔

۴. صدوق، کمال الدین، ج ۲، ص ۶۷۱، حدیث ۲۲۔

۵. سیوطی، الحاوی للفتاویٰ، ص ۹۸؛ مقدسی شافعی، عقد الدرر، ص ۲۰۰ و ۲۰۱؛ نعیم بن حماد، الفتن، ص ۲۲۲، حدیث ۹۵۰۔

ترجمہ: اے لوگوں امت پیغمبرؐ کا بہترین فرد تم پر حاکم ہوگا، پس مکہ میں اس سے ملحق ہو جاؤ... وہ مہدی (ؑ) ہے... شام کے بزرگ اور مصر کے نجباء اور مشرق سے کچھ گروہ مہدی (ؑ) کے پاس آئیں گے اور مکہ پہنچ کر رکن و مقام کے درمیان ان کی بیعت کریں گے... ام سلمہ نے پیغمبر اسلامؐ سے نقل کیا ہے:

... فیبايعونه بين الركن و المقام... فاذا راي الناس ذلك اتاه ابدال الشام عصائب اهل العراق فيبايعونه...<sup>۱</sup>

ترجمہ: ... لوگ رکن و مقام کے درمیان مہدی (ؑ) کی بیعت کریں گے... اور جب لوگ یہ منظر دیکھ رہے ہوں گے تو شام کے کچھ بزرگ اور عراق کے بعض گروہ آنحضرت کی بیعت کریں گے... یہ مضمون شیعہ منابع میں بھی موجود ہے۔ امام محمد باقرؑ نے کوفہ کے کچھ لوگوں کو مخاطب کر کے فرمایا:

انصارنا غيركم ما يقوم مع قائمنا من اهل الكوفة الا خمسون رجلاً و ما من بلدة الا و معه منهم طائفة الا اهل البصرة فانه لا يخرج معه منهم انسان<sup>۲</sup>

ترجمہ: ہمارے اصحاب تم لوگوں (اہل کوفہ) کے علاوہ ہیں۔ تم میں سے صرف پچاس لوگ ہمارے قائم کی مدد کو آئیں گے۔ بصرہ کے علاوہ کوئی شہر ایسا نہ ہوگا جہاں سے لوگ امام کی مدد کو نہ آئیں۔

### غیبی امداد

روایات میں غیبی امداد کی مختلف صورتیں بیان ہوئی ہیں۔ کبھی صرف اللہ تعالیٰ کی نصرت، تو کبھی فرشتوں کے نزول کی بات کہی گئی ہے۔ بعض روایتوں سے ہو اور بادل کا امام (ؑ) کی خدمت میں حاضر ہونا ثابت ہوتا ہے۔ بعض روایتوں میں امام (ؑ) کے اصحاب کے غیر معمولی کارناموں کا ذکر ہے۔

ان رسول الله ذكر بلاء يلقاه اهل بيته حتى يبعث الله راية من الشرق سوداء - من نصرها نصره الله، و من خذلها خذله الله حتى ياتوا رجلاً اسمه كاسمي فيوليه امرهم فيؤيده الله و ينصره<sup>۳</sup>۔

ترجمہ: اپنے اہل بیت کو پیش آنے والی تختیوں اور مشکلات کو یاد کر کے رسول خداؐ نے فرمایا کہ یہ سختی

۱. ابی داؤد، سنن، حدیث ۳۲۸۶ و ۳۲۸۷؛ صنعانی، المصنف، ج ۱۱، ص ۲۰۷۶۹، طبرانی، المعجم الکبیر، ج ۲۳، ص ۳۹۵، حدیث

۶۵۶، مقدس شافعی، عقد الدرر، ص ۱۰۵ و ۱۰۳۔

۲. نعمان بن محمد، شرح اخبار فی فضائل الائمة الاطهار، ج ۳، ص ۳۶۶۔

۳. نعیم بن حماد، الفتن، ص ۲۱۵، حدیث ۸۶۰۔

تب تک رہے گی جب تک ایک سیاہ پرچم مشرق سے ظاہر نہ ہو جائے، جو اس کی مدد کو دوڑے گا اللہ تعالیٰ اس کی مدد کرے گا، اور جو اس کو ذلیل و خوار کرے گا اللہ تعالیٰ اسے ذلیل و خوار کرے گا۔ وہ لوگ ایسے شخص سے ملیں گے جو میرا ہمنام ہو گا اور ان پر حکومت کرے گا اور اللہ تعالیٰ اس کی مدد فرمائے گا۔ امیر المؤمنین سے منقول ہے:

المہدی... یخرج برایة النبی... یمدہ اللہ بثلاثۃ آلاف من الملائکة...<sup>۱</sup>  
ترجمہ: حضرت مہدی (ؑ) رسول خدا کے پرچم کے ساتھ ظاہر ہو گئیں اور اللہ تعالیٰ تین ہزار فرشتوں سے ان کی مدد کرے گا۔  
حضرت علیؑ نے رسول خدا سے روایت کی ہے:

... فنودیت یا محمد ہولاء اوصیائی و احبائی... و لاطہرن الارض باخرہم من اعدائی... و لاسخرن له الرياح و لاذللن له السحاب... و لانصرنہ بجندي لامدنتہ بملائکتی...<sup>۲</sup>

ترجمہ: مجھ سے خطاب ہوا اے محمد! یہ لوگ (بارہ امام) میرے وصی اور دوست ہیں... ان میں سے آخری کے ذریعہ میں زمین کو دشمنوں سے پاک کروں گا... ہو اور بادل کو اس کے قبضہ میں دوں گا... اپنے لشکر سے اس کی مدد کروں گا اور اپنے فرشتوں کے ذریعہ اس کی امداد کروں گا۔ امام محمد باقر سے منقول ہے:

... ویبعث (القائم) جنداً الی القسطنطنیة فاذا بلغوا الخلیج کتبوا علی اقدامہم شیئاً ومشوا علی الماء...<sup>۳</sup>

ترجمہ: امام مہدی (ؑ) قسطنطنیہ کی طرف ایک لشکر روانہ کریں گے، جب وہ دریا کے قریب پہنچیں گے تو اپنے پیروں پر کچھ لکھ کر پانی پر چلنے لگیں گے... ان حدیثوں سے یہ بات واضح ہو جاتی ہے کہ امام مہدی (ؑ) اور ان کے اصحاب پر اللہ تعالیٰ اپنی خاص امداد نازل کرے گا جس کے ذریعہ آپ پوری دنیا کی طاقتوں پر فتح پائیں گے۔

۱. نعیم بن حماد، الفتن، ص ۲۵۹، حدیث ۱۰۱۳، مقدس شافعی، عقد الدرر فی اخبار المنتظر، ص ۶۳، کنجی شافعی، البیان فی اخبار صاحب الزمان، ص ۸۳، حدیث ۵۳۔  
۲. صدوق، عیون اخبار الرضا، ج ۱، ص ۲۶۲، حدیث ۲۲، صدوق، علل الشرائع، ج ۱، ص ۵، حدیث ۱۔  
۳. ایضاً۔

### آپ کے اصحاب کی تعداد

امام (ؓ) کے اصحاب کی تعداد جنگ بدر میں رسول خداؐ کے اصحاب کی تعداد کے برابر یعنی ۳۱۳ ہے اور یہ مضمون شیعہ و سنی حدیثوں میں نقل ہوا ہے۔ ام سلمہ سے منقول ہے کہ رسول خداؐ نے فرمایا:

يُنَافِعُ لِرَجُلٍ بَيْنَ الرُّكْنِ وَالْمَقَامِ عِدَّةُ اَهْلِ بَدْرٍ فَيَأْتِيهِ عَصَابُ اَهْلِ الْعِرَاقِ وَابْدَالُ اَهْلِ الشَّامِ  
ترجمہ: رکن و مقام کے درمیان ایک شخص سے بیعت کی جائے گی۔ بیعت کرنے والوں کی تعداد جنگ بدر میں شریک ہونے والوں کے برابر ہے۔ پھر عراق کے کچھ گروہ اور شام کے بزرگ اس کے پاس آئیں گے ... -

اس حدیث میں ظہور کے وقت امام (ؓ) کے اصحاب کی تعداد جنگ بدر کے مجاہدین کی تعداد کے برابر یعنی ۳۱۳ بتائی گئی ہے۔ اہل سنت کی بعض دوسری حدیثوں میں بھی اسی طریقے سے امام کے اصحاب کی تعداد بتائی گئی ہے۔<sup>۱</sup> امیر المومنینؑ سے منقول ہے:

... فيجمع الله عزوجل اصحابه على عدد اصحاب بدر و على عدد

اصحاب طالوت ثلاث مائة عشر رجلاً ...<sup>۲</sup>

ترجمہ: اللہ تعالیٰ جنگ بدر کے مجاہدین اور اصحاب طالوت کی تعداد کے برابر ۳۱۳ افراد کو جمع کرے

گا۔

امام باقرؑ سے منقول ہے:

اصحاب القائم ثلاث مائة و ثلاثة عشر رجلاً<sup>۳</sup>۔ ترجمہ: قائم کے اصحاب ۳۱۳ لوگ

ہیں۔

دوسری حدیث میں مسجد مکہ کو ان لوگوں کے جمع ہونے کی جگہ بتائی گئی ہے۔

امام صادقؑ ارشاد فرماتے ہیں:

سلياتي في مسجدكم ثلاث مائة و ثلاثة عشر رجلاً يعني مسجد مكة ...<sup>۴</sup>

ترجمہ: تمہاری مسجد (مکہ) میں ۳۱۳ لوگ جمع ہوں گے ...

۱. سیوطی، الحاوی، للفتاوی، ج ۲، ص ۷۳۔

۲. مقدسی شافعی، عقد الدرر، حدیث ۹۱، ۱۶۶، ۱۷۵، نعیم بن حماد، الفتن، ص ۲۳۹، حدیث ۹۳۹۔

۳. مقدسی شافعی، عقد الدرر، ص ۱۳۲، نعیم بن حماد، الفتن، ص ۲۴۱، حدیث ۱۳۸، سیوطی، الحاوی للفتاوی، ج ۲، ص ۹۱۔

۴. نعمانی، نسیب، ص ۳۱۳، حدیث ۶۵ و ۶۶۔

۵. صدوق، کمال الدین، ج ۲، ص ۶۷۱، حدیث ۱۹۔

البتہ دوسری روایتوں میں امام (ؑ) کے اصحاب کی تعداد دس ہزار<sup>۱</sup> یا پندرہ ہزار<sup>۲</sup> بتائی گئی ہے لیکن اس کا مطلب یہ نہیں ہے کہ یہ حدیثیں ایک دوسرے سے متعارض ہیں بلکہ اس سے واضح ہوتا ہے کہ یہ ۳۱۳ لوگ وہ لوگ ہیں جو امام (ؑ) کے ظہور کے منتظر تھے اور جن کے جمع ہونے سے تحریک کا آغاز ہوگا۔ پھر ظہور کی خبر پھیلنے سے دس یا پندرہ ہزار لوگ اور جمع ہوں گے جو اس تحریک کے بنیادی افراد ہوں گے۔ ان کے جمع ہونے کے بعد حجاز سے دشمنوں کے خاتمہ کا سلسلہ شروع ہوگا اور پوری دنیا سے لوگ اس تحریک سے جڑیں گے۔

امام صادقؑ ارشاد فرماتے ہیں:

... و قد وافاه ثلاث مائة و بضعة عشر رجلاً فيبایعون و یقیم بمكة حتى یتئم اصحابه عشرة آلاف نفس ثم یسیر منها المدينة<sup>۳</sup>

ترجمہ: ۳۱۳ لوگ آپ کی بیعت کریں گے اور آپ دس ہزار کی تعداد مکمل ہونے تک مکہ میں رہیں گے پھر مدینہ کی طرف روانہ ہوں گے۔

امام صادقؑ نے ایک شخص کے جواب میں جو سمجھتا تھا کہ امام مہدی (ؑ) اپنے تھوڑے سے اصحاب کے ساتھ قیام کریں گے فرمایا: مہدی (ؑ) کا ظہور کچھ شرائط کے فراہم ہونے سے وابستہ ہے۔

عن ابی بصیر قال سال رجل من اهل الكوفة ابا عبد الله كم يخرج مع القائم۔ فانهم يقولون انه يخرج معه مثل عدد اهل بدر ثلاث مائة و ثلاثة عشر رجلاً قال و ما يخرج الا في اولى القوة وما يكون اولو القوة اقل من عشرين آلف<sup>۴</sup>۔

ترجمہ: کوفہ کے کسی شخص نے امام جعفر صادقؑ سے سوال کیا: قائم کے اصحاب کی تعداد کیا ہے۔ لوگ کہتے ہیں جنگ بدر کے مجاہدین کی تعداد کے برابر یعنی ۳۱۳ سے زیادہ نہیں ہے۔ آپ نے فرمایا مہدی (ؑ) طاقتور افراد کے ہمراہی کے بغیر قیام نہ کریں گے اور ان کی تعداد بیس ہزار سے کم نہ ہوگی۔

۱. عیاشی، تفسیر عیاشی، ج ۱، ص ۱۳۴، حدیث ۴۴۴۔

۲. ابن طاوس، الملاحم و الفتن، ص ۱۳۸، حدیث ۱۵۸۔

۳. مفید، الارشاد فی معرفۃ حجج اللہ علی العباد، ج ۱، ص ۳۸۳۔

۴. صدوق، کمال الدین، ج ۲، ص ۶۵۴۔

روایتوں کے مطالعہ سے معلوم ہوتا ہے کہ ۳۱۳ کی یہ تعداد امام کے کمانڈروں اور وزیروں کی تعداد ہے جن کو حکومت اور لوگوں کی ہدایت کے لئے دور دراز علاقوں میں بھیجا جائے گا۔

امام صادق سے منقول ہے:

کانی انظر الى القائم على منبر الكوفة و حوله اصحابه ثلاث مائة و  
ثلاثة عشر رجلاً عدة اهل بدر و هم اصحاب الالويہ و هم حکام الله في  
ارضه...!

ترجمہ: گویا میں قائم کو منبر کوفہ پر دیکھ رہا ہوں جن کے ارد گرد ان کے ۳۱۳ صحابی موجود ہیں۔ وہ لوگ لشکر کے پرچمدار اور زمین پر اللہ کے کار گزار ہیں۔

امام (ؑ) کے اصحاب کی طاقت

امام مہدی (ؑ) کے ساتھی دلیر، بہادر اور شیر دل ہوں گے جو دشمن کی کثرت سے خوف نہیں کھائیں گے۔ ان کی قوت ارادی اور بہادری ان کو میدان جنگ تک لے آئے گی۔ محمد بن حنفیہ کہتے ہیں ایک شخص نے حضرت علی سے امام مہدی (ؑ) کے بارے میں سوال کیا تو آپ نے فرمایا:

... فيجمع الله تعالى له قوماً قزماً كهنزح السحاب يولف الله بين قلوبهم فلا يستوحشون الى

احد ولا يفرحون باحدٍ دخل فيهم...<sup>۱</sup>

ترجمہ: اللہ تعالیٰ ایک گروہ کو اس کے لئے جمع کرے گا جس طرح بادل کے ٹکڑے جمع ہوتے ہیں۔ ان کے دلوں کو ایک دوسرے سے جوڑ دے گا۔ ان کو کسی چیز کا خوف نہ ہوگا اور اپنے گروہ میں اضافہ سے وہ خوشحال نہ ہوں گے۔

امام محمد باقر فرماتے ہیں:

کانی انظر اليهم مصعدين من نجف الكوفة ثلاث مائة و بضعة عشر رجلاً كان قلوبهم

زبر الحديد... يسير الرعب امامه شهراً وخلفه شهراً<sup>۲</sup> -

۱. ايضاً، ص ۶۷۳۔

۲. مقدسی، شافعی، عقد الدرر فی اخبار المنتظر، ص ۹۱۔

۳. مجلسی، بحار الانوار، ج ۵۲، ص ۳۴۲۔



ترجمہ: گویا میں دیکھ رہا ہوں تین سواور کچھ لوگ کوفہ کی بلندیوں پر کھڑے ہیں۔ ان کے دل لوہے کے ہیں اور ان کے سامنے اور پشت سے ان کے دشمنوں کے دلوں پر خوف طاری ہوگا۔

امام سجادؑ سے منقول ہے:

اذا قام القائم اذهب الله عن كل مومن العاهة ورد اليه قوته!

ترجمہ: جب قائم قیام کرے گا تو اللہ تعالیٰ بیماری کو مومنوں سے دور کر دے گا اور ان کو طاقت و قوت عطا کرے گا۔

نیز آپ نے فرمایا:

اذا قام قائمنا اذهب الله عز وجل من شيعتنا العاهة وجعل قلوبهم كزبر الحديد وجعل قوة الرجل منهم قوة اربعين رجلا<sup>۱</sup>۔

ترجمہ: جب ہمارا قائم قیام کرے گا تو اللہ تعالیٰ ہمارے شیعہوں سے بیماریوں کو دور کر دے گا اور ان کے دلوں کو لوہے کے ٹکڑے کی طرح مضبوط بنا دے گا اور ہر ایک کو چالیس لوگوں کی طاقت عطا کرے گا۔

عیاشی نے امام باقرؑ سے نقل کیا ہے:

انّ الملائكة الذين نصرّوا محمدا يوم بدر في الارض ما صعدوا بعد ولا يصعدون حتى ينصروا صاحب هذا الامر وهم خمسة آلاف<sup>۲</sup>۔

ترجمہ: جنگ بدر میں نبیؐ کی مدد کرنے والے فرشتے اب بھی زمین پر ہیں اور وہ آسمان پر نہ جائیں گے جب تک صاحب الامر (ع) کی مدد نہ کر لیں اور ان کی تعداد پانچ ہزار ہے۔ بعض حدیثوں میں جبرئیل کا نام بھی لیا گیا ہے۔ امام صادقؑ سے منقول ہے:

كانى انظر الى القائم على نجف الكوفة... معه راية رسول الله ياتيه بها جبرئيل...<sup>۳</sup>۔

ترجمہ: گویا میں کوفہ کی بلندیوں پر قائم (ع) کو دیکھ رہا ہوں جن کے ساتھ رسول خداؐ کا علم ہے اور جبرئیل اسے ان کے لئے لائیں گے۔

۱. نعمانی، غیبت، ص ۳۱۷، حدیث ۲۔

۲. نعمانی، غیبت، ص ۳۱۰، حدیث ۵۔

۳. عیاشی، تفسیر عیاشی، ج ۱، ص ۱۹۷، حدیث ۱۳۸۔

۴. نعمانی، غیبت، ص ۳۰۹، حدیث ۴؛ طبری، دلائل الامامہ، ص ۲۵۲۔

۵: ظہور کے وقت کے سماجی حالات: ظہور سے قبل معاشرہ میں پیش آنے والی تبدیلیاں اور بدلاؤ کو حدیثوں میں مختلف طریقوں سے بیان کیا گیا ہے۔ اس مقالہ میں ہمارا مقصد ان حالات کا مکمل طور پر جائزہ لینا نہیں ہے بلکہ ہم صرف ان احادیث کی مشترکہ باتیں کو معلوم کرنا چاہتے ہیں:

ابن ابی شیبہ نے پیغمبر اسلامؐ سے نقل کیا ہے:

يَخْرُجُ رَجُلٌ مِنْ أَهْلِ بَيْتِي عِنْدَ انْقِطَاعِ مِنَ الزَّمَانِ...<sup>۱</sup>

ترجمہ: میری ذریت سے ایک شخص اس وقت ظہور کرے گا جب لوگوں میں مایوسی اور ناامیدی ہوگی۔ اسی حدیث کو پیشی<sup>۲</sup> اور کنجی شافعی<sup>۳</sup> نے بھی نقل کیا ہے۔

داؤد ابن کثیر الرقی کہتے ہیں کہ میں نے امام صادق<sup>۴</sup> سے عرض کیا: یہ موضوع (ظہور) ہمارے لئے طولانی ہو گیا یہاں تک کہ ہمارے سینے تنگ ہو گئے... امام نے فرمایا:

ان هذا الامر آيس ما يكون منه... ينادى مناد من السماء باسم القائم...<sup>۵</sup>

ترجمہ: جب ہمارے فرج سے ناامیدی حد سے بڑھ جائے گی تو منادی آسمان سے ہمارے قائم کو پکارے گا۔

پیغمبر اسلامؐ نے حضرت علیؑ سے فرمایا:

”اے علی! مہدی کا ظہور اس وقت ہوگا جب شہروں کی حالت دگرگوں ہو جائے گی، اللہ کے بندے کمزور اور ظہور مہدی سے مایوس ہو جائیں گے، اس وقت مہدی کا ظہور ہوگا جو میرے فرزندوں میں سے ہے“<sup>۶</sup>۔

ابو حمزہ ثمالیؑ نے امام محمد باقرؑ سے نقل کیا ہے:

... فخر وجه اذا خرج عند الياس والقنوط من ان يروا فرجاً...<sup>۱</sup>

ترجمہ: فرج سے ناامیدی کے بعد مہدی کا ظہور ہوگا۔

۱. ابن ابی شیبہ، الکتاب المصنف، ج ۷، ص ۱۴۱۶، حدیث ۵۱۲۔

۲. پیشی، مجمع الزوائد و منبع الفوائد، ج ۷، ص ۶۱۱، حدیث ۱۲۳۹۳۔

۳. کنجی شافعی، البیان فی اخبار صاحب الزمان، باب ۱۰، ص ۶۳، حدیث ۴۸۔

۴. نعمانی، غیبت، ص ۱۶۸، حدیث ۲۹۔

۵. قدوسی، نتائج المودۃ، ص ۵۲۸۔

۶. نعمانی، غیبت، ص ۲۵۴، ص ۵۲۸۔

صنعانی نے پیغمبر اسلام سے نقل کیا ہے:

بلاء یصیب هذه الامۃ حتی لا یجد الرجل ملجأً یلجأ الیہ من الظلم فیبعث اللہ رجلاً من

عترتی اہل بیتی...!

ترجمہ: یہ امت ایسی بلاء میں ہوگی جس سے بچنے کے لئے کوئی پناہ گاہ نہ ہوگی اور پھر اللہ تعالیٰ میرے

خاندان سے کسی فرد کو بھیجے گا۔

ظہور سے قبل کی ایک اور علامت، ظلم و ستم کا بڑھ جانا ہے۔ یہ بات اتنی مشہور ہے کہ شاید ہی کوئی

ایسی حدیث ہو جس میں اس بات کا تذکرہ نہ ہو۔ حضرت علیؑ فرماتے ہیں:

لتملان الارض ظلماً وجوراً... ثم لتملان بعد ذلك قسطاً وعدلاً كما ملئت ظلماً وجوراً<sup>۱</sup>

ترجمہ: زمین ظلم و ستم سے بھر جائے گی اور پھر زمین عدل و داد سے بھر جائے گی جس طرح ظلم سے

بھر گئی تھی۔

حصہ سوم: علامت ظہور

دینی منابع میں بہت سارے طبعی اور غیر طبعی واقعات اور سماجی اور سیاسی تبدیلیوں کو علامت ظہور

کے عنوان سے جانا گیا ہے۔ ماضی کے بہت سے شیعہ محدثین جیسے شیخ کلینی، نعمانی، شیخ مفید، شیخ طوسی

اور بعض متاخر محدثین اور معاصر علماء نے تفصیل کے ساتھ علامت ظہور کے سلسلے میں گفتگو کی ہے<sup>۲</sup>۔ بہت

سے سنی علماء جیسے ابن حماد، مقدسی شافعی، ابن حجر ہیتمی، حسام الدین ہندی اور سیوطی نے امام مہدیؑ

کے علامت ظہور کو اپنی کتابوں میں نقل کیا ہے۔ لیکن واضح رہے کہ ان علامتوں کی درستگی اور اعتبار برابر

نہیں ہے۔ بعض علامتیں صرف علامت ظہور ہیں اور بعض دوسری ظہور اور قیامت کے برپا ہونے کی

علامت ہیں۔ بعض کلی علامت ہیں اور بعض جزئی ہیں۔ اس لحاظ سے یہ طے کرنا مشکل ہے کہ ظہور کی کتنی

علامتیں ہیں لیکن اس سے زیادہ اہم بات یہ ہے کہ اس طرح کی حدیثوں کی کثرت سے ثابت ہوتا ہے کہ

امام مہدیؑ کے ظہور سے قبل اور اس کے ساتھ ایسے واقعات رونما ہوں گے جن کی پہچان اور شناخت

سے جھوٹے دعویداروں کو پہچانا جاسکتا ہے۔

۱. صنعانی، المصنف، حدیث ۲۰۷۷۰۔

۲. المصنف، ۲۰۷۶۷۔

۳. علامت ظہور کے موضوع پر بہت ساری کتابیں تحریر کی گئی ہیں اور شاید سب سے تفصیلی کتاب سید حسن میر جہانی کی کتاب "نوائب

الدھور فی علائم الظہور ہے جو دو ضخیم جلدوں میں شائع ہو چکی ہے۔

ظہور کی علامتوں کو دو حصوں میں تقسیم کیا جاسکتا ہے: حتمی اور غیر حتمی۔ حتمی علامتوں سے مراد وہ علامتیں ہیں جن کا بغیر کسی قید و شرط کے رونما ہونا لازمی ہے یعنی جب تک یہ علامتیں ظاہر نہ ہوں گی امام مہدی (ع) کا ظہور نہیں ہوگا۔ ان علامتوں کے رونما ہونے سے قبل اگر کوئی شخص ظہور کا دعویٰ کرتا ہے تو وہ جھوٹا ہے۔

غیر حتمی علامتوں سے مراد ایسی علامتیں ہیں جو کسی دوسرے امر سے وابستہ ہیں جن کے رونما ہونے سے یہ علامت ظاہر ہوں گے۔ دوسرے لفظوں میں یوں کہا جاسکتا ہے کہ غیر حتمی علامتیں ظاہر ہوں یا نہ ہوں، امام زمانہ (ع) کا ظہور ہو سکتا ہے۔ حمران بن اعین نے امام باقر سے سورہ انعام کی اس آیت تَمَّ قَضَىٰ أَجَلًا وَ أَجَلٌ مُّسَمًّى عِنْدَهُ کی تفسیر دریافت کی:

امام نے فرمایا:

”اجل دو طرح کی ہے۔ محضوم اور موقوف۔ حماد نے دریافت کیا محضوم کیا ہے؟ فرمایا: وہ اجل جس کے علاوہ اور کچھ نہیں ہے۔ حماد نے پھر دریافت کیا: موقوف کیا ہے؟ فرمایا: وہ اجل جس میں پروردگار کی مشیت ہے۔ حمران نے کہا مجھے امید ہے سفیانی دوسرے قسم سے ہو۔ امام نے فرمایا: نہیں خدا کی قسم وہ حتمی ہے۔“

ہم یہاں پر ان علامتوں پر بحث کریں گے جنہیں شیعہ و سنی دونوں فرقوں نے روایت کی ہے:

**الف: ندائے آسمانی:** اس سے مراد وہ آواز ہے جسے ظہور کے وقت سبھی لوگ آسمان سے سنیں گے۔ روایتوں میں اسے مختلف تعبیروں سے بیان کیا گیا ہے لیکن ان سب کا مطلب یہی ہے کہ ایسی آواز جو امام مہدی (ع) کے ظہور کی خبر کو دنیا والوں تک پہنچائے گی۔ اس سلسلے میں کثرت سے روایات وارد ہوئی ہیں۔ زیادہ تر شیعہ احادیث اسے ظہور کے حتمی علامتوں میں سے مانتی ہیں۔ نعمانی نے امام صادق سے روایت کی ہے:

النداء من المحتوم...<sup>۲</sup> ترجمہ: ندائے آسمانی حتمی علامتوں میں سے ہے۔

بعض دوسری روایتوں میں اس ندائے آسمانی کا مضمون بھی بتایا گیا ہے۔ یہ مضامین اگرچہ مختلف ہیں لیکن ان سے یہ نتیجہ اخذ کیا جاسکتا ہے کہ اس ندائے آسمانی میں یہ سارے مضامین شامل ہو سکتے ہیں۔ نعیم بن حماد نے رسول خدا سے روایت کی ہے:

۱. نعمانی، غیبت، ص ۳۰۱، حدیث ۵۔

۲. ایضاً، حدیث ۱۱۔

فی المحرّم يُنادى مناد من السماء الا انّ صفوة الله من خلقه فلا تجّ فاستمعوا له واطيعوه...<sup>۱</sup>۔  
ترجمہ: ماہ محرم میں آسمان سے ایک ندا آئے گی کہ اللہ تعالیٰ کا برگزیدہ بندہ فلاں ہے، اس کی باتوں کو  
سنو اور اس کی اطاعت کرو۔

ابن المنادی نے حضرت علیؑ سے نقل کیا ہے:

”اور جب ندا دینے والا آسمان سے ندا دے گا کہ حق، آل محمدؑ میں ہے اسی وقت مہدیؑ کا  
ظہور ہوگا“<sup>۲</sup>۔

نعمانی نے اس ندائے آسمانی کے بارے میں امام محمد باقرؑ سے نقل کیا ہے:

”... اور جب منادی مہدیؑ کے نام سے ندا کرے گا تو مشرق و مغرب کے تمام باشندے اس  
آواز کو سنیں گے اور ہر سویا ہوا آدمی بیدار ہو جائے گا اور کھڑا ہوا انسان بیٹھ جائے گا اور کوئی  
بیٹھا ہوا شخص نہ ہوگا جو اس آواز کے خوف سے کھڑا نہ ہو جائے...“<sup>۳</sup>۔

نعمانی اسی حدیث میں بتاتے ہیں کہ یہ نداء روز جمعہ کو دی جائے گی اور آگے کہتے ہیں:

...يُنَادِي بِاسْمِ الْقَائِمِ وَ اسْمِ ابِيهِ...<sup>۴</sup>۔

ترجمہ: یہ ندا مہدیؑ اور ان کے والد کے نام سے دی جائے گی۔

شیخ طوسی نے اس ندا کے سلسلے میں اس طرح روایت کی ہے:

يُنَادِي مَنْادٍ مِنَ السَّمَاءِ اَوَّلَ النَّهَارِ يَسْمَعُهُ كُلُّ قَوْمٍ بِالسَّنْتِهِمُ اِلَّا اَنْ الْحَقَّ فِي  
عَلِيٍّ وَ شَيْعَتِهِ<sup>۵</sup>۔

ترجمہ: منادی دن کے پہلے پہر میں آسمان سے ندا دے گا جس کو ہر طائفہ اور گروہ اپنی زبان میں سنے گا  
اور وہ ندا یہ ہے: آگاہ ہو جاؤ علیؑ اور اس کی پیروی کرنے والے حق کے ساتھ ہیں۔

ان احادیث میں اگرچہ بعض موارد میں اختلاف ہیں لیکن مجموعی طور پر ان سے یہ نتیجہ اخذ کیا جاسکتا ہے:  
۱. یہ ندا ظہور کی حتمی علامتوں میں سے ایک ہے اور بعض روایتوں میں اس کی طرف اشارہ بھی ہوا ہے۔

۱. نعیم بن حماد، الفتن، ص ۲۳۶، حدیث ۹۳۱، مقدسی شافعی، عقد الدرر، باب ۴، فصل ۳، ص ۱۴۱۔

۲. ابن المنادی، الملاحم، ص ۱۹۶، حدیث ۱۴۳۔

۳. نعمانی، غیبیت، ص ۲۵۳، حدیث ۱۳، ص ۲۵۷، حدیث ۱۴۔

۴. ایضاً، ص ۲۵۷، حدیث ۱۵۔

۵. طوسی، کتاب الغیبیۃ، ص ۳۳۵۔

۲. اس ندا کے ذریعہ لوگوں کو حق اور مہدی (ؑ) کی حمایت کی دعوت دی جائے گی۔  
 ۳. یہ ندا آسمان سے آئے گی اور مشرق و مغرب میں سبھی لوگ اسے سنیں گے۔  
**ب: سفیانی کا خروج:** امام مہدی (ؑ) کے ظہور کی ایک اہم نشانی سفیانی کا خروج ہے جس کے سلسلے بہت ساری روایتیں دستیاب ہیں۔ سفیانی شام کے علاقے سے خروج کرے گا اور مکر و فریب کے ذریعے بہت سے لوگوں کو اپنے پاس جمع کر کے شام و فلسطین سمیت بہت سارے اسلامی علاقوں پر قبضہ کر لے گا۔ امام زمانہ (ؑ) کے ظہور کی خبر ملتے ہی وہ ایک بڑی فوج کو آپ سے جنگ کرنے کے لئے روانہ کرے گا اور بیداء کے علاقہ میں جو مکہ اور مدینہ کے درمیان واقع ہے، امام (ؑ) کی فوج سے جنگ کرے گا۔ اللہ تعالیٰ کے حکم سے اس کے سارے سپاہی سوائے چند لوگوں کے زمین میں دھنس جائیں گے۔  
 بعض شیعہ حدیثوں میں سفیانی کے خروج کے حتمی ہونے پر تاکید کی گئی ہے۔<sup>۲</sup> اہل سنت کی حدیثوں میں بھی اس امر کی طرف مختلف انداز میں اشارہ ملتا ہے بلکہ ان کی بعض روایتوں میں سفیانی کا نام لئے بنا اس کے انجام کی طرف اشارہ کیا گیا ہے:

... فَيُبْعَثُ إِلَيْهِ بَعْنٌ فَإِذَا كَانُوا بِبِيدَاءٍ مِنَ الْأَرْضِ خَسَفَ بِهِمْ<sup>۳</sup>۔ ترجمہ: ... ایک گروہ حملہ کرے گا اور مکہ و مدینہ کے درمیان بیداء کے علاقے میں زمین میں دھنس جائے گا۔  
 بعض روایتوں میں سفیانی کے نام کی تصریح کی گئی ہے اور اس سے متعلق بعض واقعات کی طرف اشارہ بھی کیا گیا ہے لیکن اسے امام زمانہ (ؑ) کے ظہور کی علامتوں میں شمار نہیں کیا گیا ہے۔ بعض دوسری روایتوں میں اسے امام (ؑ) کے ظہور کی علامتوں میں شمار کیا گیا ہے۔

علامةُ خروجِ المهديِّ خَسَفٌ يَكُونُ بِالْبِيدَاءِ بِجَيْشٍ فَهُوَ عَلَامَةُ خُرُوجِهِ<sup>۴</sup>۔  
 ترجمہ: اور جب بیداء میں ایک لشکر زمین میں دھنس جائے تو یہ مہدی (ؑ) کے ظہور کی علامت ہے۔

۱. متقی ہندی، کنز العمال، ج ۱۴، حدیث ۳۸۶۹۸-۳۸۶۹۸، مقدسی شافعی، عقد الدرر، باب ۴، دوسری فصل۔  
 ۲. نعمانی، الغیبیہ، ص ۲۵۷، حدیث ۱۵ و ص ۲۶۴، حدیث ۲۶؛ صدوق، کمال الدین، ج ۲، ص ۶۵۰، حدیث ۵، طوسی، کتاب الغیبہ، ص ۳۳۵۔  
 ۳. مسلم نیشاپوری، صحیح، ج ۴، حدیث ۲۸۸۲ و ۲۸۸۳؛ احمد بن حنبل، مسند، ج ۶، ص ۲۹۰، ۳۲۶ و ۳۳۶۔  
 ۴. نعیم بن حماد، الفتن، باب ۴۱، حدیث ۸۸۷؛ متقی ہندی، کنز العمال، ج ۱۴، حدیث ۳۹۶۶۹۔

اہل سنت کے روائی منابع میں اس طرح کی روایتیں کثرت سے موجود ہیں لیکن اس کے باوجود بڑے تعجب کی بات ہے کہ مہدویت کے موضوع پر تحقیق کرنے والی ایک اہم شخصیت، علامہ ظہور کے سلسلے میں رقمطراز ہے:

”سفیانی کے سلسلے میں صرف شیعہ کتابوں میں کچھ روایتیں نقل ہوئی ہیں اور اہل سنت کے منابع میں کوئی روایت موجود نہیں ہے۔“

اے کاش انہوں نے اہل سنت کی بعض کتابوں کے صرف ابواب کا مطالعہ کر لیا ہوتا تو اس طرح سے اظہار نظر نہ کرتے۔ کتاب عقد الدر فی اخبار المنتظر کی چوتھی فصل میں ”فی الخسف بالبیداء و حدیث السفیانی“ کے عنوان سے ایک باب موجود ہے جس میں مختلف منابع سے دسیوں روایتیں نقل کی گئی ہیں۔ آیت اللہ صافی گلپایگانی اپنی کتاب منتخب الاثر کے چھٹے باب میں سفیانی کے خروج کا ذکر کرتے ہوئے کئی روایتیں نقل کی ہیں۔

جیسا کہ پہلے بھی اشارہ کیا جا چکا ہے کہ شیعہ منابع میں سفیانی کے خروج کے سلسلے میں کئی روایتیں نقل ہوئی ہیں۔ امام محمد باقر سے منقول ہے:

... لا والله انه لمن المحتوم... ترجمہ: خدا کی قسم! سفیانی کا ظہور ایک حتمی علامت ہے۔

اسی طرح امام صادق سے منقول ہے:

ان امر السفیانی من الامر المحتوم... ترجمہ: سفیانی کا خروج ایک حتمی نشانی ہے۔

ان ہی حضرت سے منقول ہے:

مہدی (ع) کے ظہور سے قبل پانچ علامتیں ظاہر ہوں گی جن میں سے ایک سفیانی کا خروج ہے۔<sup>۱</sup>

اس سلسلے میں نقل ہونے والی حدیثیں اتنی زیادہ ہیں کہ کچھ لوگوں نے ان کے متواتر ہونے کا دعویٰ کیا ہے۔

بیداء کے علاقہ میں سفیانی کے زمین میں دھنس جانے کے حوالے سے شیعہ و سنی دونوں فرقوں میں روایتیں

۱. صدر، تاریخ الغیبۃ الکبریٰ، ص ۵۱۷۔

۲. نعمانی، الغیبۃ، ص ۳۰۱، حدیث ۵۔

۳. صدوق، کمال الدین، ج ۲ ص ۶۵۰، حدیث ۵۔

۴. ایضاً، حدیث ۷؛ طوسی، غیبت، ص ۲۳۵۔

نقل ہوئی ہیں۔ صنعانی<sup>۱</sup>، نعیم بن حماد<sup>۲</sup>، مسلم<sup>۳</sup>، ابن ماجہ<sup>۴</sup>، مقدسی شافعی<sup>۵</sup> اور متقی ہندی<sup>۶</sup> نے اپنی کتابوں میں میں کثرت سے حدیثیں نقل کی ہیں۔

شیعہ محدثین میں علی بن ابراہیم قمی<sup>۷</sup>، عیاشی<sup>۸</sup>، کلینی<sup>۹</sup>، نعمانی<sup>۱۰</sup>، صدوق<sup>۱۱</sup> اور شیخ طوسی<sup>۱۲</sup> نے اپنی کتابوں کتابوں میں اسے نقل کیا ہے۔ آیت اللہ صافی گلپایگانی اس علامت اور اس سے متعلق روایات کو نقل کرنے کے بعد تحریر کرتے ہیں:

”یہ روایتیں تو اتر کی حد تک پہنچ گئی ہیں“<sup>۱۳</sup>۔

بعض روایتوں میں اس کے حتمی ہونے پر تاکید کی گئی ہے۔ امام محمد باقرؑ سے منقول ہے:

... وَ حَسْبُ الْبَيِّدَاءِ مِنَ الْمَحْتَمِ...<sup>۱۴</sup> ترجمہ: بیداء میں خسف ایک حتمی علامت ہے۔

د: خراسان سے سیاہ پرچموں کا ظاہر ہونا: یہ واقعہ شیعہ اور سنی دونوں فرقوں میں علامت ظہور میں شمار کیا گیا

ہے۔ خراسان سے سیاہ پرچموں کا ظاہر ہونا، ایک عظیم انقلاب کی علامت ہے اور اس میں موجود افراد امام

مہدیؑ کے حامیوں میں شمار ہوں گے۔ احمد بن حنبل نے رسول خدا سے نقل کیا ہے:

اِذَا رَأَيْتُمُ الرِّايَاتِ السُّودَ قَدْ جَاءَتْ مِنْ قَبْلِ خِرَاسَانَ فَاتَوْهَا فَإِنَّ فِيهَا خَلِيفَةَ اللَّهِ الْمَهْدِيِّ<sup>۱۵</sup>۔

۱. صنعانی، المصنف، ج ۱۱، حدیث ۲۰۷۶۹۔

۲. نعیم بن حماد، الفتن، جزء پنجم۔

۳. مسلم نیشاپوری، صحیح مسلم، ج ۴، حدیث ۲۸۸۲-۲۸۸۳۔

۴. ابن ماجہ، سنن، حدیث ۴۰۶۳-۴۰۶۴۔

۵. مقدسی شافعی، عقد الدرر، باب ۴، دوسری فصل۔

۶. متقی ہندی، البرہان فی علامات مہدی آخر الزمان، باب ۴۔

۷. علی بن ابراہیم قمی، تفسیر القمی، ج ۲، ص ۲۰۵۔

۸. عیاشی، تفسیر عیاشی، ج ۱، ص ۶۴، حدیث ۱۱۷، ص ۲۴۴، حدیث ۱۴۴۔

۹. کلینی، اصول کافی، ج ۸، ص ۳۱۰، حدیث ۴۸۳۔

۱۰. نعمانی، الغیبت، ص ۲۷۹، حدیث ۶۷۔

۱۱. صدوق، کمال الدین، ج ۲، ص ۶۴۹، حدیث ۱۔

۱۲. طوسی، کتاب الغیبت، ص ۴۳۶۔

۱۳. صافی گلپایگانی، منتخب الاثر، فصل ۶، باب ۶، ص ۵۶۔

۱۴. نعمانی، غیبت، ص ۲۵۷، حدیث ۱۵۔

۱۵. احمد بن حنبل، مسند، ج ۵، ص ۷۷۷۔



ترجمہ: جب خراسان کی جانب سے آنے والے سیاہ پرچموں کو دیکھو تو ان سے ملحق ہو جاؤ کیونکہ اللہ کا خلیفہ مہدی ان کے درمیان ہے۔

نعمانی نے حضرت علیؑ سے روایت نقل کی ہے:

انتظرو الفرج من ثلاث... والریات السود من خراسان<sup>۱</sup>۔

ترجمہ: تین چیزوں کے ظاہر ہونے سے فرج کی توقع کرو... خراسان کی جانب سے سیاہ پرچموں کا ظاہر ہونا۔

ابن ماجہ نے رسول خداؐ سے روایت کی ہے:

”اللہ تعالیٰ نے ہم اہل بیت کے لئے آخرت کو دنیا پر ترجیح دی ہے۔ میرے اہل بیت پر میرے بعد مصیبتیں نازل ہوں گی... یہاں تک کہ مشرق کی جانب سے ایک گروہ آئیگا ان کے ہمراہ سیاہ پرچم ہوگا... اس پرچم کو میرے اہل بیت کی ایک فرد کے حوالہ کریں گے اور وہ زمین کو عدل و انصاف سے پر کر دے گا“<sup>۲</sup>۔

ترمذی نے بھی اس سے مشابہ حدیث نقل کی ہے لیکن امام مہدیؑ کا نام نہیں لیا ہے۔  
امام باقرؑ سے منقول ہے:

”خراسان کی جانب سے سیاہ پرچم ظاہر ہوں گے جو کوفہ کی جانب روانہ ہوں گے اور جب مہدیؑ کا ظہور ہوگا تو ان کی بیعت کریں گے“<sup>۳</sup>۔

### شعیب بن صالح کا خروج

شعیب بن صالح کا خروج بھی ان واقعات میں سے ہے جو امامؑ کے ظہور کے ساتھ یا آپ کے ظہور سے تھوڑا پہلے رونما ہوگا۔ شعیب بن صالح حضرت کے لشکر کے آگے آگے حرکت کریں گے۔ حدیثوں میں ان کی شخصیت کے بارے میں کوئی واضح بات نہیں بتائی گئی ہے، صرف اتنا معلوم ہوتا ہے کہ وہ ایک اہم اور مقبول شخص ہوں گے جن کے موجود رہنے سے امامؑ کے لشکر میں اعتماد بہ نفس پیدا ہوگا۔  
بعض روایتوں میں انہیں قبیلہ بنی تمیم<sup>۴</sup> اور دوسری روایتوں میں سمرقند<sup>۵</sup> کا بتایا گیا ہے۔ بہر حال شیعہ

۱. نعمانی، الغیبیۃ، ص ۲۵۱، حدیث ۸۔

۲. ابن ماجہ، سنن، ص ۶۹۸، حدیث ۳۰۸۲۔

۳. طوسی، کتاب الغیبیۃ، ص ۳۵۲۔

۴. سیوطی، الحاوی للفتاویٰ، ج ۲، ص ۹۸۔

شیعہ اور سنی دونوں فرقوں میں اس بات پر اتفاق نظر پایا جاتا ہے کہ امام کے ظہور کے وقت شعیب بن صالح نامی ایک شخص ظاہر ہوگا جو امام کے لشکر کا پر علمدار ہوگا۔

پیغمبر اسلام فرماتے ہیں:

إذا خرج السفیانی فی ستین وثلاث مائة راكب... ویخرجون الی الکوفة، فینهبونها، فعند

ذالک تخرج رایة من المشرق یقودها رجلٌ من تمیم یقال له شعیب بن صالح<sup>۲</sup>۔

ترجمہ: جب سفیانی ۳۶۰ لوگوں کے ہمراہ کوفہ آئے گا اور لوٹ مار شروع کرے گا تو مشرق سے ایک

پرچم ظاہر ہوگا جس کا علمدار قبیلہ بنی تمیم کا شعیب بن صالح ہوگا۔

نعیم بن حماد نے عمار بن یاسر سے نقل کیا ہے:

المهدی علی لوائه شعیب بن صالح<sup>۳</sup> ترجمہ: شعیب بن صالح امام مہدی<sup>۴</sup> کا علمدار ہے۔

امام رضا سے منقول ہے:

قبل هذا الامر السفیانی و الیمانی و المروانی و شعیب بن صالح<sup>۵</sup>۔

ترجمہ: امام مہدی<sup>۶</sup> کے ظہور سے قبل سفیانی، یمانی، مروانی اور شعیب بن صالح کا خروج ہوگا۔

شیخ طوسی نے امام سجاد سے روایت کی ہے:

یکون قبل خروجه (المهدی) ... خروج شعیب بن صالح<sup>۵</sup>۔

ترجمہ: مہدی<sup>۶</sup> کے خروج سے قبل شعیب بن صالح کا خروج ہوگا۔

راوندی نے امام حسین سے نقل کیا ہے کہ رسول خدا نے فرمایا:

... اذا حان وقت خروجه اقتلع من عمدہ..... جبرئیل عن یمینہ و میکائیل عن یسارہ و

شعیب بن صالح علی مقدمته<sup>۱</sup>۔

۱. طوسی، کتاب الغیبت، ص ۴۴۳، حدیث ۴۳۷۔

۲. سیوطی، الحاوی للفتاویٰ، ج ۲، ص ۹۸۔

۳. نعیم بن حماد، الفتن، ص ۲۱۶، حدیث ۲۱۶، حدیث ۸۶۳، ۸۶۴؛ سیوطی، الحاوی للفتاویٰ، ج ۲، ص ۸۳؛ طوسی، کتاب الغیبت، ص ۴۶۲۔

۴. نعمانی، الغیبت، ص ۲۵۳، حدیث ۱۲؛ طبری، دلائل الامت، ص ۲۶۱۔

۵. طوسی، کتاب الغیبت، ص ۴۴۳، حدیث ۴۳۷۔

۶. راوندی، الخزانة والجرائح، ج ۲، ص ۵۵۰۔

ترجمہ: جب مہدی (ؑ) کا ظہور ہوگا تو وہ تلوار نکالیں گے، جبرئیل ان کے دہانے اور میکائیل بائیں طرف ہوں گے اور شعیب بن صالح ان کے آگے ہوں گے۔  
 ۵: **نفس زکیہ کا قتل:** شیعہ اور سنی روایتوں میں نفس زکیہ کے قتل کو علامت ظہور میں شمار کیا گیا ہے۔ امام صادق سے منقول ہے:

من المحتوم الذی لا بد ان یكون قبل قیام القائم... قتل النفس الزکیة۔  
 ترجمہ: نفس زکیہ کا قتل ان حتمی علامت میں سے ہے جو ظہور سے قبل رونما ہوگا۔  
 اہل سنت کی بعض کتابوں میں بھی اس کا ذکر ملتا ہے اور اسے امام (ؑ) کے ظہور سے قبل کی علامتوں میں شمار کیا گیا ہے۔

ابن ابی شیبہ نے رسول خدا سے روایت کی ہے:  
 ان المہدی لا یخرج حتی تقتل النفس الزکیة فاذا قتلت النفس الزکیة غضبت علیہم من فی السماء والارض فاتی الناس المہدی... وهو یملأ الارض قسطاً وعدلاً... ۲۔  
 ترجمہ: مہدی (ؑ) اس وقت تک ظہور نہ کریں گے جب تک کہ نفس زکیہ کا قتل نہ ہو جائے اور پھر اس وقت آسمان وزمین والے ان کے قاتلوں پر لعنت کریں گے اور لوگ مہدی کے پاس آئیں گے اور وہ زمین کو عدل وانصاف سے پر کر دیں گے۔  
 نعیم بن حماد نے روایت کی ہے:

اذا قتلت النفس الزکیة... نادى مناد من السماء ان امیرکم فلان وذلک المہدی الذی یملاء الارض حقاً وعدلاً... ۳۔  
 ترجمہ: اور جب نفس زکیہ کا قتل ہوگا... آسمان سے منادی آواز دے گا تمہارا امیر فلاں ہے اور وہ مہدی (ؑ) ہے جو زمین کو عدل وانصاف سے پر کر دے گا۔



۱. نعمانی، الغیبیہ، ص ۲۶۳، حدیث ۲۶، ص ۲۵۲، حدیث ۱۱ و ص ۲۵۷، حدیث ۱۵؛ راوندی، الخراج والخراج، ج ۳، ص ۱۱۶۱؛ طوسی، کتاب الغیبیہ، ص ۳۳۵، حدیث ۳۲۵؛ صدوق، کمال الدین، ج ۲، ص ۶۵۲، حدیث ۱۳، ص ۶۶۵، حدیث ۷۷۔
۲. ابن ابی شیبہ، المصنف، ج ۸، کتاب الفتن، ص ۶۷۹، حدیث ۱۹۹۔
۳. ابن ابی شیبہ، المصنف، ج ۸، کتاب الفتن، ص ۶۷۹، حدیث ۳۵۲۔